

# رسالہ کتاب اور اقبالؒ

حجیم بخش شاہین

**مقامِ عیدہ** ایمان کی تکمیل کا انحصار جن عقائد پر ہے ان میں توحید کے بعد رسالت کا دوسرا درجہ ہے۔ نبی وہ ذات ہے جس کے ذریعے سے خدا اپنا پیغام انسانوں تک پہنچاتا ہے۔ اللہ تعالیٰ نے ہر دور ہر قوم اور ہر خطے میں اپنے برگزیدہ بندوں کو پیغامِ ہدایت دے کر بھیجا۔ اس لئے اسلام میں تمام انبیاء کرام کی صداقت پر ایمان لازمی ہے۔ اگرچہ بلحاظ فریضہ نبوت انسانیت کی یہ محسن ہستیاں سب برابر ہیں لیکن اللہ تعالیٰ نے بعض انبیاء کو بعض انبیاء پر فضیلت عطا فرمائی ہے۔ اور آنحضرتؐ کی ذات گرامی متعدد پہلوؤں میں جملہ انبیاء و رسل پر فضیلت رکھتی ہے۔ آپؐ کمال کے اس درجہ پر فائز تھے جسے حضرت مجدد الف ثانیؒ ”مقامِ عبدیت“ اور انسانیت و آدمیت کا اعلیٰ ترین مقام قرار دیتے ہیں۔ اللہ تعالیٰ کی جملہ مخلوقات حتیٰ کہ فرشتے بھی اس مقام سے فروتر ہیں۔ علامہ اقبالؒ نے ”جاوید نامہ“ میں فلکِ مشتری پر منصورِ علاج کی زبان سے حضرت محمد مصطفیٰؐ کی حقیقت پر یوں روشنی ڈالی ہے:

پیش او گیتی جبین فرسودہ است      خویش را خود عیدہ فرمودہ است

عیدہ از فہم تو بالاتر است      ز انکو آدم و ہم آدم و ہم جوہر است (جاوید نامہ: ۱۴۹)

آنحضرتؐ نے خود کو عیدہ (یا عبد اللہ - اللہ کا بندہ) فرمایا ہے لیکن دنیا آپؐ کی غلام ہے۔ انسان عیدہ کے راز کو سمجھنے سے قاصر ہے کیونکہ عیدہ آدمی بھی ہے اور جوہر بھی۔ اسی سلسلہ کلام میں اقبالؒ نے

لہ اقبال نے ”عیدہ“ کی تشریح میں ”جوہر“ کا جو لفظ استعمال کیا ہے اس کی مزید تشریح (باقی اگلے صفحہ پر)

آپ کو زمانہ کا جوہر قرار دیا ہے اور بتایا ہے کہ آپ ہی اقوام کے تقدیر ساز ہیں اور حیات و کائنات کی رونق کا سبب آپ ہی کا وجود مقدس ہے۔ عید اور عیدہ کا فرق بیان کرتے ہوئے کہتے ہیں:

عید دیگر عیدہ چیز ہے دگر ماسراپا انتظار او منتظر (جاوید نامہ: ۱۵۰)  
گویا دونوں میں فرق یہ ہے کہ عید مشتاق الہی ہے جبکہ عیدہ کا مشتاق خود اللہ ہے۔

**حضور کا کمال** | محسنِ انسانیت سے پیشتر نبی اور رسول کسی نہ کسی خاص قوم، زمانے اور خطے کے لئے مبعوث ہوتے رہے لیکن حضور دیگر انبیاء کے برعکس تمام بنی نوع انسان کے لئے داعیِ حق بن کر آئے اور آپ نے اپنی خاص توجہ سے مشیتِ خاک کو رشکِ طور بنا دیا۔ اقبالؒ "بالِ جبریل" میں فرماتے ہیں:

وہ دانائے سبلِ ختمِ الرسل مولائے کل جن نے غبارِ راہ کو بختِ فروغ وادیِ سینا

نگاہِ عشق و مستی میں وہی اول وہی آخر وہی قرآن وہی فرقاں وہی لیس وہی طاہرا

(بالِ جبریل: ۴۱)

حضور سرکارِ دو عالمؐ کی تشریف لائے تو دنیا اپنا ابتدائی عہد گزار کر جوانی کی حدود میں قدم رکھ رہی تھی لہذا آپ کی بعثت شبابِ حیات کی علامت ہے اور آپ کا فقر سرمایہ کائنات ہے۔ انسانیت کی نشوونما کے ابتدائی ادوار میں اسے قدم قدم پر انبیاء کی ضرورت پڑتی تھی اس لئے اللہ تعالیٰ نے پے درپے انبیاء بھیجے لیکن اب ایک ایسی منزل آگئی جہاں انسانیت کو حضورؐ کے بعد کسی دوسرے نبی اور رسول کی ضرورت نہیں رہی۔ رموزِ بخودی میں ارشاد ہوتا ہے:

اے ظہور تو شبابِ زندگی جلوہ ات تعبیر خوابِ زندگی

از تو بالا پایہٴ این کائنات فقر تو سرمایہٴ این کائنات

در جہاں شمعِ حیات اندر خستی بندگاں را خواجگی آموزختی

(اسرارِ رموز: ۱۹۳)

(گزشتہ صفحہ سے آگے) کے لئے وہ مکتوب ملاحظہ کیجئے جو انھوں نے مولانا گرامی کے نام ۱۲ اکتوبر ۱۹۱۸ء کو لکھا تھا اور مکاتیب اقبال بنام گرامی مرتبہ محمد عبداللہ قریشی کے صفحات ۱۳۷-۱۳۸ پر درج ہے۔

یعنی آنحضورؐ کا ظہور شبابِ زندگی کی علامت اور آپؐ کا جلوہ خوابِ زندگی کی تعبیر ہے۔ آپؐ ہی کے وجود سے کائناتِ کربتہ بلند ہوا اور اس بلندی کا باعث کسی شہنشاہ کی عظمت و سطوت یا دولت و حکومت نہیں بلکہ نبی اکرمؐ کا فقر تھا، جس کی تاثیر سے انسانیت کی محفل میں شمعِ حیات کو روشنی ملی اور عرب کے شتر بانوں اور بدوؤں کو وہ مقام ملا کہ وہ دنیا بھر کی قوموں کے لئے علم، معاشرت اور سیاست وغیرہ میں معلم کی حیثیت اختیار کر گئے۔ انھوں نے قیصر و کسریٰ کے تاج اپنے پاؤں تلے روند ڈالے اور روئے زمین پر تہذیب و تمدن کی رفیع نشان عمارتیں تعمیر کیں۔

حضورؐ چونکہ سب سے آخر میں پیغامِ حق سنانے کے لئے تشریف لائے اس لئے اقبال نے آپؐ کی ذات کے لئے "معنیِ دیر یاب" کا معنی خیرِ خطاب استعمال کیا ہے:

آیہ کائنات کا معنی دیر یاب تو نکلے تری تلاش میں قافلہ ہائے رنگ و بو

(بال جبریل: ۱۵۳)

اللہ تعالیٰ نے جس کائنات کو لاکھوں سال پیشتر تخلیق کیا تھا اس کی معنوی تکمیل حضورؐ کے وجود مبارک کی صورت میں ہوئی:

خلق و تقدیر و ہدایت ابتدا است رحمتہ للعالمینی انتہا است (جاوید نامہ: ۱۳۸)

ہر کجا بینی جہان رنگ و بو آنکہ از خاکش بر وید آرزو

یا ہنوز اندر تلاشِ مصطفیٰ است (جاوید نامہ: ۱۳۹)

آپؐ کی دعوت کسی زمانے تک محدود نہیں اسی لئے آپؐ کے بعد کسی نبی کے آنے کا امکان ہی ختم کر دیا گیا ہے اور اب رہتی دنیا تک آپؐ ہی کا پیغام جاری و ساری رہے گا۔ آپؐ نے نسلِ آدمؑ کو مکافی و زمانی وحدت کی لڑی میں پرودیا ہے۔ اب کوئی آدمی خواہ دنیا کے کسی خطے سے تعلق رکھتا ہو، کسی قوم کا فرد ہو، کوئی سی زبان بولتا ہو، اور کسی زمانے میں پیدا ہوا ہو، آپؐ پر ایمان لائے اور آپؐ کی غلامی کے حلقے میں داخل ہوئے بغیر نجات حاصل نہیں کر سکے گا اور آپؐ کے غلاموں میں رنگ، نسل، وطن، قوم وغیرہ مادی امتیازات کو کوئی وقعت حاصل نہیں۔ آپؐ کی برکت سے دنیا بھر کے لوگ ایک ہی برادری کے ارکان بن گئے ہیں۔ پھر آپؐ نے زندگی گزارنے کا ایسا لائحہ عمل عطا کیا جو ہر طرح سے مکمل ہے اور جو ہر دور کے تقاضوں کی بطریقاً تکمیل کر سکتا ہے اس میں کمی بیشی ناممکن

ہے۔ اس لئے آپؐ پر سلسلہ نبوتِ قطعی ختم کر دیا گیا ہے۔ آپؐ کے بعد کسی نبی کی آمد متوقع نہیں اور جو شخص نبوت کا دعویٰ کرتا ہے وہ ایک طرح سے تکمیلِ دین اور آپؐ کی کاملیت، آپؐ کی تعلیمات کی ہمہ گیری اور اہدیت سے انکار اور امت میں انتشار پیدا کرتا ہے۔ رموزِ بیخودی میں رسالتِ محمدیؐ کو مرکزِ ملت اور وحدتِ اسلامی کی بنیاد قرار دیتے ہوئے اقبال فرماتے ہیں:-

|                             |   |
|-----------------------------|---|
| پس خدا بر ما شریعت ختم کرو  | بر رسول ما رسالت ختم کرد                |
| رونق از ما محفل ایام را     | اور سل را ختم و ما اقوام را             |
| خدمت ساقی گری با ما گزاراشت | داد ما را آفرین جاے که داشت             |
| لابنی بعدی ز احسان خداست    | پردہ ناموسِ دینِ مصطفیٰ است             |
| قوم را سرمایہ قوت ازو       | حفظ سر وحدت ملت ازو (اسرار و رموز: ۱۱۸) |

نیز یہ کہ

|                           |   |
|---------------------------|---|
| حق تعالیٰ پیکر ما آفرید   | وز رسالت تن ما جاں دمید                     |
| از رسالت در جہاں تکوین ما | از رسالت دین ما آئین ما                     |
| از رسالت ہم نوا گشتیم ما  | ہم نفس ہم مدعا گشتیم ما (اسرار و رموز: ۱۱۶) |

مطلب یہ کہ خدا نے ہم پر شریعت ختم کر دی اور ہمارے رسول پر رسالت۔ اب زمانہ کی تمام رونق ہمارے دم قدم سے ہے۔ آپؐ پر رسالت ختم ہو گئی اور ہمارے بعد کوئی نئی امت مبعوث نہیں ہوگی۔ اللہ تعالیٰ نے ہمیں دین کا آخری جام عطا کر دیا۔ اب ساقی گری (دعوتِ دین) کا فریضہ امتِ مسلمہ کو انجام دینا ہے۔ حضورؐ کے بعد کوئی نبی نہیں آئے گا اور اللہ تعالیٰ نے اس طرح دینِ مصطفیٰ کی ناموس برقرار رکھی۔ قوم کی قوت اور ملت کی وحدت آپؐ ہی کی ذات سے ہے۔ کیونکہ جب اللہ تعالیٰ نے ملت کا پیکر بنایا تو رسالت سے ہمارے جسم میں روح پھینکی۔ گویا ہمارا وجود اور دستور حیات رسالت ہی سے ہے۔ رسالت سے ہمیں اتحاد و اتفاق اور مرکزیت کی ایسی نعمت ملی جس کی قیمت کا اندازہ ناممکن ہے۔ حضورؐ پر ایمان کا مطلب صرف آپؐ کی رسالت پر ایمان ہی نہیں بلکہ اس کے ساتھ آپؐ کو خدا کا آخری نبی اور سردارِ انبیاء تسلیم کرنا بھی ضروری ہے۔ یہی وجہ ہے کہ اقبالؒ ختمِ نبوت پر گہرا اور مستحکم عقیدہ رکھتے تھے۔ ایک مقام پر لکھتے ہیں کہ ختمِ نبوت کا منکر دائرہ اسلام سے قطعی خارج ہو جاتا ہے۔

” اس ختم نبوت کے معنی بالکل سلیس ہیں۔ محمد صلعم کے بعد جنہوں نے اپنے پیروؤں کو ایسا قانون عطا کر کے جو خیر انسان کی گہرائیوں سے ظہور پذیر ہوتا ہے آزادی کا راستہ دکھا دیا ہے، کسی اور انسانی ہستی کے آگے روحانی حیثیت سے سر نیاز ختم نہ کیا جائے۔ دنیائی نقطہ نظر سے اس نظریہ کو یوں بیان کر سکتے ہیں کہ وہ اجتماعی اور سیاسی تنظیم جسے اسلام کہتے ہیں مکمل اور ابدی ہے۔ محمد صلعم کے بعد کسی ایسے الہام کا امکان ہی نہیں ہے جس سے انکار کفر کو مستلزم ہو۔“

اقبالؒ نے اپنے مشہور خطبات میں بھی فلسفیانہ انداز میں ختم نبوت کا اثبات کیا ہے۔ آپ کے خیال میں آنحضرتؐ قدیم و جدید دنیا کے درمیان رابطہ قائم کرنے والے ہیں۔ آپ کی وحی کا سرچشمہ قدیم ہے اور وحی کی روح کے لحاظ سے آپ دور جدید سے متعلق ہیں آپ کی ذات کرامی میں حیات نے اپنے دھارے کے مطابق علم کے مزید سرچشمے دریافت کر کے نبوت کی ایسی تکمیل کر دی ہے کہ اب اس کے ختم کر دینے کی ضرورت کا یقین ہو گیا ہے۔

اقبالؒ نے ”ختم نبوت کے مسئلہ کی بطور خاص تشریح اس لئے کی کہ ان کے دور میں پنجاب کے ایک قصبے ”قادیاں“ میں مرزا غلام احمد نے اپنے آپ کو بتدریج محمدؐ، مجددؑ، امام مہدیؑ، مسیح موعود اور بالآخر کامل نبی قرار دیا اور ساتھ ہی انگریزی حکومت کی خوشنودی حاصل کرنے کے لئے جہاد و قتال کی حرمت کا اعلان کر دیا۔ کیونکہ اس کے خیال میں برطانوی حکومت رحمت کا سایہ تھی۔ اقبالؒ جب اس فتنے کی حقیقت سے آگاہ ہوئے تو آپ نے چند سخت بیانات دیئے جس میں یہ ثابت کیا کہ ختم نبوت اسلام کا بنیادی عقیدہ ہے، جو شخص اس کا انکار کرتا ہے وہ دائرہ اسلام سے خارج ہو جاتا ہے اور جو نبی نبوت کا دعویٰ کرتا ہے وہ امت کی وحدت و مرکزیت کو ختم کرنے کی کوشش کرتا ہے۔ لہذا وہ لوگ جو حضورؐ کے بعد کسی اور کو نبی مانیں مسلمانوں سے الگ ایک اقلیت کی حیثیت رکھتے ہیں۔ پھر آپ نے اردو مجموعہ کلام ”ضرب کلیم“ میں مرزا غلام احمد قادیانی کے دعویٰ نبوت کو ہدف تنقید بنایا۔ ان کے خیال میں اس دور میں ملت اسلامیہ کو ایسے الہام کی ضرورت ہے جو قوم کی مردہ رگوں میں زندگی پیدا کر سکے اور یہ قرآن و

۱۔ حرف اقبال مرتبہ لطیف احمد خان شروانی، ص: ۱۳۹

۲۔ ایضاً ص: ۱۱۳ - ۱۶۱

سنت میں موجود ہے۔ وہ الہام رد کر دینے کے قابل ہے جو جسدِ ملت کو ناکارہ بنانے کا کام کرے۔ ایسی امامت و نبوت کو اقبالِ فتنہ اور ایسے الہام کو غارت گری کے ہم معنی قرار دیتے ہیں جو مسلمان کو محکوم کی سابقہ اور قوم کے لئے قوت و شوکت کا باعث نہ ہو، وہ کہتے ہیں :

دنیا کو ہے اس مہدی برحق کی ضرورت ہو جس کی ننگہ زلزلہ عالمِ افکار (مذہبِ کلیم: ۴۰)  
 فتنہٴ ملت بیضا ہے امامت اس کی جو مسلمان کو سلاطین کا پرستار کرے  
 ہو بندۂ آزاد اگر صاحب الہام ہے اس کی ننگہ فکر و عمل کے لئے ہمیں  
 محکوم کے الہام سے اللہ بچائے غارت گراؤں ہے وہ صورت چینگیز  
 وہ نبوت ہے مسلمان کے لئے برگِ حشیش جس نبوت میں نہیں قوت و شوکت کا پیام (مذہبِ کلیم: ۵۲)

### عشقِ رسولؐ

عقیدہٴ نبوت کا لازمی نتیجہ حضورؐ سے انتہائی عشق و محبت اور آپ کی اطاعت و اتباع ہے۔ اگر کوئی شخص آپ کو نبی تو مانتا ہے مگر اس کا دل آپ سے غایت درجہ کی محبت سے محروم ہے تو اس کا ایمان ہی مشتبہ و مشکوک ہے کیونکہ اگر آپ سے محبت نہیں تو اطاعت و فرمانبرداری کی منزل طے نہیں ہو سکتی۔ ایمان اس وقت تک کامل نہیں ہو سکتا جب تک مسلمان آنحضرتؐ کو اپنی اولاد، والدین اور تمام مخلوق سے زیادہ محبوب قرار نہ دے لے۔ یہی وجہ ہے کہ اردو اور فارسی شعراء نے حضورؐ کے عشق کے لازوال نغمے تخلیق کئے اور نعت کے ایسے ایسے لعل و گوہر پیش کئے ہیں جن کی مثال دنیا کی شاعری میں ملتی مشکل ہے۔ مولانا روم، مولانا جامی، شیخ عطار، حالی، ظفر علی خان ایسی بلند پایہ ہستیوں نے بارگاہِ رسالت میں عقیدت کے ایسے نذرانے اور نعت کے ایسے گلے سستے پیش کئے ہیں کہ جن کی تاثیر سے شہداءِ نبویؐ کی قیامت تک لذت اندوز ہوتے رہیں گے۔ لیکن اقبال کا کمال یہ ہے کہ انھوں نے صرف آپ کے حسن و جمال اور آپ کے مقام رفیع ہی کی قصیدہ خوانی نہیں کی بلکہ آپ کی سیرتِ طیبہ اور حیاتِ مقدسہ کو ایک لائقِ اتباع نمونے کی حیثیت دے کر مسلمانوں کے مُردہ دلوں میں اسلامی کردار کی روح تازہ پھونکتے کی کامیاب کوشش کی ہے۔ "اسرارِ خودی" میں آنحضرتؐ کو مسلمانانِ عالم کی آبرو، شہنشاہِ بوریانِ نبی، خلوت گزینِ حرا، بانیِ آئینِ نو، قاطعِ شہنشاہیت اور افضلِ کائنات قرار دیا ہے :

دردِ مسلم مقامِ مصطفیٰؐ است آبروئے ما ز نامِ مصطفیٰؐ است

طور موج از غبار خانہ اش کعبہ را بیت الحرم کا شانہ اش  
 کمتر از آنے ز اوقاتش ابد کاسب افزائش از ذاتش ابد  
 بویا ممنون خواب راحتش تاج کسری زیر پائے امتش  
 در شبستان مرا خلوت گزید قوم و آئین و حکومت آفرید  
 ماند شبہ چشم او محروم نوم تابد تخت خسروی خوابید قوم  
 وقت ہیجا تیغ او آہن گداز دیدہ او اشکبار اندر نماز  
 در دعائے نصرت آئین تیغ او قاطع نسل سلاطین تیغ او  
 در جہاں آئین نو آغاز کرد مسند اقوام پیش در نورد  
 از کلید دین در دنیا کشاد ہچو او بطن ام گیتی نژاد

(اسرار و رموز: ۲۰)

اس کے بعد آپ نے مسلمان کی ہستی کو آنحضرتؐ کی تجلی گاہ، آپ کی گرد کو کوہ طور سے برتر،  
 آپ کو سرچشمہ ایمان و یقین، مسلمان کی ترقی و عروج کا باعث اور امت مسلمہ کے باغ کے لئے امیر ہاری  
 قرار دیا ہے۔ آپ کے خیال میں مسلم قوم آنکھ کی ایک ایسی بیل ہے جس کی سرسبزی و شادابی آپ ہی  
 کی نظر کرم کی محتاج ہے۔ جب آپ کی ذات ایسے بلند کمالات کی حامل ہے، تو پھر عاشقِ رسول کو  
 مدینہ رسولؐ سے بے انتہا محبت کیوں نہ ہو؟

خاک یثرب از دو عالم خوشتر است لے خنک شہرے کہ آنجاد لبر است (اسرار و رموز: ۲۲)  
 علامہ اقبال نے زوالِ مسلم کے سلسلہ میں بارگاہِ خداوندی میں شکوہ کیا تو خدا کا فرمان آیا کہ

ہونہ یہ پھول تو بلبل کا ترنم بھی نہ ہو چین دہر میں کلیوں کا تقسیم بھی نہ ہو  
 یہ نہ ساقی ہو تو پھر مے بھی نہ ہو خم بھی نہ ہو بزم توحید بھی دنیا میں ہو تم بھی نہ ہو

نیمہ افلاک کا استادہ اسی نام سے ہے

نبض ہستی تپش آمادہ اسی نام سے ہے (بانگ درا: ۲۳۱)

جب حقیقت یہ ہے تو زوال سے نجات حاصل کرنے کا طریقہ بھی حضرت محمدؐ سے وفا کے

تفاضل کی تکمیل میں مضمر ہے:

کی محمدؐ سے وفا تو نے تو ہم تیرے ہیں یہ جہاں چیز ہے کیا لوح و قلم تیرے ہیں

(بانگ درا: ۲۴۳)

لہذا مسلمانوں کے قومی مرض کا واحد علاج عشق رسولؐ میں پنہاں ہے:

توت عشق سے ہر لپٹ کو بالا کر دے دہر میں اسم محمدؐ سے اُجالا کر دے (بانگ درا: ۲۳۱)  
یہ عشق رسولؐ ہی ہے کہ جس کی بدولت حضرت بلالؓ عظمت و ابدیت کے ایسے مقام پر فائز ہوئے کہ سکندر ایسا بادشاہ بھی اتنی تنگ و دوکے باوجود حضرت بلالؓ کے شان و شکوہ سے محروم ہے۔

اقبال کس کے عشق کا یہ فیض عام ہے رومی فنا ہوا، حبشی کو دوام ہے (بانگ درا: ۲۴۳)

آنحضورؐ کا عشق مسلمان کا ساز و سامان ہے۔ آپ کی نگاہ جذبہ عشق کی خالق ہے۔ آپ کی توجہ

سرچشمہ حکمت و معرفت ہے۔ اقبالؒ کہتے ہیں:

ہر کہ عشق مصطفیٰ سامان اوست بحر و برد گوشتہ دامان اوست (پیام مشرق: ۸)

سید کل صاحب ام الکتاب پر دگہا بر فیروش بے حجاب (پیام مشرق: ۶)

ذکر و فکر و علم و عرفانم توئی کشتی و دریا و طوفانم توئی

(پس چہ باید کرد معہ مسافر: ۶۷)

اس لئے وہ حضورؐ کی ایک نگاہ کرم کی التجا کرتے ہیں:

کرم اے شہ عرب و عجم کہ کھڑے ہیں منتظر کرم وہ گدا کہ تو نے عطا کیا ہے جنہیں دماغ سکندری

(بانگ درا: ۲۸۵)

نیز

مسلمان آن فقیر کج بلا ہے امید از سینہ او سوز آہے

ولش نالہ، جرانالہ، نداند نگاہے یا رسول اللہؐ نگاہے (ارمغان حجاز: ۳۸)

اقبالؒ نے عشق رسولؐ کی ایک خوبصورت توجیہ کی ہے۔ ان کے خیال میں عشق رسولؐ پر اس

قدر زور دینے کی وجہ یہ ہے کہ آنحضورؐ کی ذات گرامی کی وساطت سے انسانیت کو وجود باری تعالیٰ کی معرفت حاصل ہوئی۔

مے تو ان منکر یزداں شدن منکر از شان بنی نواں شدن

اسی لئے آنحضورؐ کی ذات خدا سے بھی زیادہ محبوب نظر آتی ہے۔ اس سلسلے میں آپ میرت صدیق



کا ایک واقعہ یوں بیان کرتے ہیں :

”آپؐ سے کسی نے پوچھا کہ آپ کو اللہ کے ساتھ زیادہ محبت ہے یا رسول اللہ کے ساتھ تو حضرت ابو بکر صدیقؓ نے فرمایا مجھے اللہ کے رسول کے ساتھ زیادہ محبت ہے کیونکہ آپؐ کی بعثت سے پہلے ہم بھی یہیں تھے اور اللہ بھی یہیں تھا، نہ اس نے ہم کو پوچھا نہ ہم نے اس کو سہیانا۔ اب جو اللہ کا رسول آگیا تو ہم نے اللہ کو پہچان لیا اور اللہ نے بھی ہم کو۔“

اس کے بعد آپ نے اپنے دو شعر سنائے جنہیں آپ غلبہ رقت و گریہ کی وجہ سے بمشکل پورا کر سکے۔  
 معنی حرفم کنی تحقیق اگر بنگری بادیدہ صدیق اگر  
 قوت قلب وجگر گرد نبی از خدا محبوب تر گرد نبی (اسرار و رموز : ۱۱۷)

اقبالؐ کے ہاں عشق رسولؐ کا ایک دلکش پہلو اور بھی ہے جس سے لطف افزہ ہونا ہر شخص کے ظرف کی بات نہیں۔ یہ مقام خاص ہے جس پر اقبالؐ فائز ہیں۔ اللہ کی جناب میں وہ بعض اوقات شوخی کا اظہار کرتے ہیں لیکن کیا مجال جو آنحضورؐ کی بارگاہ میں دامن ادب ہاتھ سے چھوٹ جائے اس ضمن میں آپ اس اصول پر عامل ہیں ۷

با خدا دیوانہ باش و با محمد ہوشیار

ایک بار ایک مسلمان نوجوان آپ سے ملنے آیا۔ وہ اپنی گفتگو میں بار بار سرور کائناتؐ کو محمد صاحبؐ کہہ کر لپکارتا۔ علامہؒ کو اس سے بے حد رنج ہوا۔ آنکھوں میں آنسو آگئے اور دیر تک یہی کیفیت رہی۔ بعد میں دیگر احباب سے یہ واقعہ بیان کر کے فرمایا: ”جس قوم کے نوجوانوں کا یہ حال ہو اس کا کیا انجام ہوگا؟ یہی جذبہ تھا جس کے تحت آپ نے مولانا حسین احمد مدنی مرحوم کے اس اعلان پر کہ ”قومیں او طان سے بنتی ہیں۔ کڑی تنقید کرتے ہوئے فرمایا:

بمصطفیٰ برسوں خویش را کہ دیں ہمہ اوست اگر باد نرسیدی تمام بولہبی است

(ارمغان حجاز : ۲۷۸)

نیز

از مقام او اگر دور ایستی از میان معشرمانیستی (اسرار و رموز : ۱۵۲)

لے آیتہ اقبال، مرتبہ محمد عبداللہ قریشی، ص : ۳۱

دانش از دست دادن مردن است چون گل از باد خزاں افسردن است (امروز و روز: ۱۱۷)

سفر لندن کے دوران آپ فلسطین بھی گئے۔ وہیں آپ نے روضہ اطہر پر حاضری کا قصد کیا لیکن اچانک ارادہ تبدیل کر دیا جب آپ نے اس کی اطلاع اپنے رفیق سفر غلام رسول مہر کو دی تو انہیں اس سے بہت صدمہ ہوا۔ ان کے استفسار پر علامہ نے کہا کہ لندن کے سفر میں میرے لئے حضور کے روضہ مبارک پر حاضر ہونا مناسب نہیں۔ میں وطن واپس جاؤں گا اور اگر حضور نے طلب کیا تو انشاء اللہ پھر حاضر ہوں گا۔ اسی وقت آپ نے اپنی نظم ”ذوق و شوق“ کہی جو بال جبریل میں درج ہے۔

عمر کے آخری حصے میں عشق رسولؐ آپ پر اس حد تک غلبہ پا چکا تھا کہ جس **آرزوئے مدینہ** کو الفاظ میں بیان کرنا ممکن نہیں۔ آنحضرت کے اسم مبارک کے ذکر سے آپ پر رقت طاری ہو جاتی، آنکھوں سے آنسو جاری ہو جاتے، اکثر اس تمنا کا اظہار کرتے کہ حضور کے مزار مبارک پر حاضری کا موقع نصیب ہو۔ اس سلسلہ میں حج بیت اللہ کا ارادہ بھی کیا۔ ۱۹۳۷ء میں سید غلام میراں شاہ کے نام متعدد خطوط میں اپنی اس خواہش کا اظہار کیا۔ ایک خط میں رقمطراز ہیں: ”میں تو اس قابل نہیں ہوں کہ حضور کے روضہ مبارک پر یاد بھی کیا جا سکوں۔ تاہم حضور کے اس ارشاد سے جرات ہوتی ہے ”الطالع لی“ یعنی گنہگار میرے لئے ہے۔ امید ہے کہ آپ اس دربار میں مجھے فراموش نہ فرمائیں گے“ لے۔

مرض کی شدت اور نقاہت کی بنا پر سفر حجاز کے قابل نہ رہے۔ لیکن ذوق و شوق کی شدت کا اندازہ اس سے لگایا جاسکتا ہے کہ ان کی آخری کتاب کا نام ہی ”ارمغان حجاز“ ہے اور اس کی ابتدائی رباعیات میں جگہ جگہ عشق رسولؐ کی روح لہراتی نظر آتی ہے۔ روانگی مدینہ کے متعلق ایک رباعی ہے:

بدن داماندہ و جام و رنگ و پوست سوئے شہرے کہ بطحا در رہ اوست

تو باش این جا و با خاصاں بیامیز کہ من وارم ہوائے منزل دوست (ارمغان حجاز: ۲۳)

”ارمغان حجاز“ ہی میں یہ رباعی بھی شامل ہے جو علامہ اقبالؒ کی ادب شناسی کی بین دلیل ہے:

ہر پایاں چوں رسد این عالم پیر شود بے پردہ ہر لپ شیدہ تقدیر

مکن رسوا حضورِ خواجہ مارا حساب من زچشم او نہاں گیر (ارمغانِ حجاز: ۲۳)  
یہ رباعی دراصل یوں تھی اور ایک شخص محمد رمضان عطائی نامی نے آپ سے یہ رباعی مانگ لی تھی:

توغنی از ہر دو عالم من فقیر روز محشر عذر ہائے من پذیر

تو اگر بینی حسام ناگزیر از نگاہ مصطفیٰ پہناں بیکر لہ

حُب رسولؐ ہی کا نتیجہ تھا کہ آپ کے صحابہ کرام، اولیاء اللہ اور صلحاء  
امت کی شان میں اقبالؒ نے اپنی تصانیف میں جگہ جگہ مدحِ مرانی کی۔

حضرت بلالؓ، حضرت ابو بکر صدیقؓ، حضرت عمر فاروقؓ، حضرت علیؓ، حضرت حسینؓ، حضرت خواجہ  
نظام الدین اولیاءؒ، حضرت مجدد الف ثانیؒ، اور نگزیب عالمگیرؒ، بوعلی قلندرؒ، خواجہ علی مجوہریؒ کو  
اقبالؒ نے امت مسلمہ کے لئے لائق تقلید قرار دیا۔ اگر غور سے دیکھا جائے تو معلوم ہو گا کہ ان تمام ہستیوں  
کا سب سے بڑا وصف عشقِ رسولؐ ہے۔ جس سے ان کا قلب و دماغ ہر شمار تھا۔

اعطاعتِ رسولؐ عقیدہ نبوت کا ایک لازمی تقاضا اطاعتِ رسولؐ ہے۔ عاشق کی ذات میں محبوب  
کے شامل کا عکس ضروری ہے۔ اقبالؒ نے اطاعتِ رسولؐ کے مسئلہ کی وضاحت

کے لئے انتہائی موثر اور معنی خیز انداز بیان اختیار کیا ہے۔ جاوید نامہ میں "زندہ رود" کے سوال کے جواب  
میں منصور علاجِ رحمت عالم کے دیدار کا عملی طریقہ بیان کرتے ہوئے کہتا ہے۔ کہ آپ کا دیدار بیداری میں  
بھی ممکن ہے اور وہ اس طرح کہ زندگی کے ہر پہلو میں اور ہر شعبے میں آپ کے اسوہ حسنہ کی پیروی  
کی جائے جو شخص جس حد تک سیرتِ نبویؐ کے سانچے میں اپنے آپ کو ڈھالتا جائے گا اسی حد تک وہ  
تجلیاتِ نبویؐ کا منظر ہنسا چلا جائے گا:

معنی دیدار آں آفرزماں حکم او بر خوشتن کردن رواں

دجہاں زی چون سول انس جہاں تاؤں اوباشی قبول انس و جاں

باز خود را میں ہمیں دیدار اوست سنت او مرے ازا سر اراوست (جاوید نامہ: ۱۵۱)

ایک مرتبہ آپ نے ایک بزرگ کا واقعہ سنایا کہ ان سے کسی شخص نے یہ سوال کیا کہ آنحضرتؐ کا دیدار

کس طرح ہو سکتا ہے؟ بزرگ نے جواب دیا کہ پہلے اسوۂ حسنہ کو اپنا شعار بناؤ اور زندگی اس سانچے میں ڈھالو پھر اپنے آپ کو دیکھو وہی آنحضرتؐ کا دیدار ہے۔

مسلمان کی عظمت کا راز اتباع رسولؐ میں نہیں ہے :

بمنزل کوشش مانند منہ نو درین نیلی فضا ہر دم فزوں شو  
مقام خویش اگر خواہی درین دیر بحق دل بند راہ مصطفیٰ کرد (ارمغان حجاز : ۸۹)  
تاشعار مصطفیٰ از دست رفت قوم را رمز بقا از دست رفت (اسرار و رموز : ۱۳۸)  
لاہور میں اقبالؒ نے میلاد النبیؐ کے ایک جلسے کی صدارت کرتے ہوئے یوم میلاد منانے کے لئے درود پڑھنے، انفرادی و اجتماعی ذکر و مطالعہ سیرت پر زور دیتے ہوئے فرمایا :

”تیسرا طریقہ اگرچہ مشکل ہے لیکن بہر حال اس کا بیان کرنا نہایت ضروری ہے۔ وہ طریقہ یہ ہے کہ یادِ رسولؐ اس کثرت سے اور ایسے انداز میں کی جائے کہ انسان کا قلب نبوت کے مختلف پہلوؤں کا خود منظر ہو جائے یعنی آج سے تیرہ سو سال پہلے جو کیفیت حضور سرور کائنات صلی اللہ علیہ وسلم کے وجود مقدس سے ہویدا تھی وہ آج ہمارے قلوب کے اندر پیدل ہو جائے۔“  
حضرت مولانا روم فرماتے ہیں :

آدمی دیدار است باقی پوست است دیدار آن باشد کہ دیدار دوست است

**مقامِ حدیث** ان واقعات و اشعار سے منکرین سنت کے اس فریب کا پردہ بھی چاک ہو جاتا ہے کہ علامہ اقبال صرف قرآن کے قائل تھے اور سنت و حدیث رسولؐ کو مستند تصور نہیں کرتے تھے۔ مولانا سید ابوالاعلیٰ مودودی نے ”اقبال“ کے بارے میں اپنے آثار کے ضمن میں لکھا ہے :  
”حدیث کی جن باتوں پر نئے تعلیم یافتہ نہیں پڑانے مولوی تک کان کھڑے کرتے ہیں اور پہلو بدل کر تاویلیں کرنے لگتے ہیں یہ ڈاکٹر آف فلاسفی ان کے ٹھیٹھ مفہوم پر ایمان رکھتا تھا اور ایسی کوئی حدیث سن کر ایک لمحے کے لئے بھی اس کے دل میں شک کا گزرنہ ہوتا تھا۔ ایک مرتبہ ایک صاحب نے ان کے سامنے بڑے اچھیجھے کے انداز میں اس حدیث کا ذکر کیا جس میں جان ہوا ہے کہ رسول اللہ صلی اللہ

علیہ وسلم صحابہ ثلاثہ کے ساتھ کوہ احد پر تشریف رکھتے تھے۔ اتنے میں احد لرزنے لگا اور حضورؐ نے فرمایا کہ ٹھہر جا! تیرے اوپر ایک نبیؐ، ایک صدیقؐ اور دو شہیدوں کے سوا کوئی نہیں اس پر پہاڑ ساکن ہو گیا اقبالؒ نے حدیث سننے ہی کہا کہ اس میں اچھی کی کون سی بات ہے؟ میں اس کو استعارہ و مجاز نہیں بلکہ ایک مادی حقیقت سمجھتا ہوں اور میرے نزدیک اس کے لئے کسی تاویل کی حاجت نہیں۔ اگر تم حقائق سے آگاہ ہوتے تو تمہیں معلوم ہوتا کہ ایک نبی کے نیچے آکر مادے کے بڑے سے بڑے تو دے بھی رز اٹھتے ہیں۔ مجازی طور پر نہیں واقعی لرز اٹھتے ہیں۔<sup>۱</sup>

راجہ زیندنا تھ کے ہاں دعوت چائے میں شرکت کے لئے گئے تو ہرن کی کھال کے فرش پر اس لئے نہ چلے کہ آنحضرتؐ کے فرمان کے بموجب ہرن کی کھال پر بیٹھنے یا چلنے سے انسان کے دل میں لاشعوری طور پر غرور پیدا ہو جاتا ہے۔

۱۹۳۳ء میں ایک نوجوان نے کہا کہ حضرت عمرؓ فرماتے تھے کہ آنحضرتؐ جب چلتے تو درخت تعظیم کے لئے جھک جاتے تھے۔ اس نوجوان کے خیال میں یہ واقعہ ناقابل توجیہ تھا۔ آپ نے فرمایا ”اگر تمہیں عمرؓ کی آنکھ نصیب ہو تو تم بھی دیکھو گے کہ دنیا ان کے سامنے جھک رہی ہے۔“

یہ ایک حقیقت ہے کہ علامہ اقبالؒ کو حدیث و سنت کی صداقت پر گہرا یقین تھا۔ یہی وجہ ہے کہ انہوں نے بہت سی حدیثوں کو اپنے کلام نظم و نثر میں تلمیح یا دلیل کے طور پر استعمال کیا ہے بلکہ ان کے فلسفے کے اہم اور بنیادی اجزاء کا پس منظر معلوم کرنے کے لئے حدیث رسولؐ کا مطالعہ ناگزیر ہے۔

سرور کائناتؐ کی شان محبوبیت کا ایک مہتمم باشان پہلو یہ بھی ہے کہ آپؐ نے رات کے کچھ حصے میں خدائے بزرگ و برتر کی مرضی سے افلاک اور کائنات کی دستوں میں قدرت کے سر بستہ رازوں کا بیچشم خود مشاہدہ کیا۔ واقعہ معراج انسانی زندگی کی ترقیوں کے وسیع امداد منشاہی امکانات کا حامل ہے۔ جاوید نامہ میں اقبال حقیقت معراج پر اس طرح روشنی ڈالتے ہیں:

از شعور است این کہ گوئی نزد و دور چسیت معراج ؟ انقلاب اندر شعور

انقلاب اندر شعور از جذب و شوق دار ماند جذب و شوق از تحت و فوق

لے حیات اقبال کا ایک سبق مندرجہ جملہ ”جوہر“ اقبال نمبر

این بدن با جان ما انسانز نیست      مشیت خاکے مانع پرواز نیست (جاویدنا: ۲۰)  
 معراج اس بات کی طرف اشارہ ہے کہ انسان کی خودی اپنی انتہائی بلندی پر پہنچنے کے باوجود اللہ  
 کے عین روبرو اپنی ہستی کو برقرار رکھتی ہے۔ یہی خودی کی معراج ہے۔ یہ انسانیت کی تکمیل کا اظہار ہے  
 آدمیت کا شرف دیگر مخلوقات پر اسی حقیقت میں پوشیدہ ہے۔ یہاں انسان کا ہاتھ اللہ کا ہاتھ  
 انسان کی آنکھ اللہ کی آنکھ اور غرضیکہ انسان مکمل طور پر مرضی خداوندی سے مطابقت و موافقت  
 کے منصب پر فائز ہو جاتا ہے :

ہاتھ ہے اللہ کا بندہ مومن کا ہاتھ      غالب و کار آفرین کار کشا کار ساز (بال جبریل: ۱۳۲)  
 اب آسمان اور اس کے جملہ نظام انسانی تنگ و ناز کی زد میں ہیں اور انسان کے لئے تسخیر مہ و مہر کا  
 کام کوئی دشوار نہیں۔

سبق ملا ہے یہ معراج مصطفیٰؐ سے مجھے      کہ عالم بشریت کی زد میں ہے گردوں  
 دے و لولہ شوق جسے لذتِ پرواز      کر سکتا ہے وہ ذرہ مہ و مہر کو تاراج  
 ناوک ہے مسلمان ہدف اس کا شریا      ہے سیر سراپردہ جان نکتہ معراج  
 تو معنی و البغم نہ سمجھا تو عجب کیا      ہے تیرا مد و جزر ابھی چاند کا محتاج (صرب کلیم: ۹)  
 یہ معراج نبوی کا وہ سبق ہے جس کا تعلق انسانی عظمت و شرف کے اظہار سے ہے۔ رہی روحانی بلندی  
 تو آنحضرتؐ کی بلند مقامی کا تصور بھی ناممکن ہے۔ تاہم آپؐ ہی کے طفیل امت مسلمہ کے افراد کو "نماز" کے  
 ذریعے معراج کے ہلکے سے تصور کی سعادت عطا کی گئی ہے۔ نماز بھی حقیقت میں معراج انسانیت کا ذریعہ  
 ہے، جس کا تعلق کسب و محنت سے ہے جبکہ آنحضرتؐ کی معراج ذات سبحانہ کی عطائے خاص تھی جس  
 میں کوئی دوسرا آپؐ کا شریک نہیں۔ "پس چہ باید کرد" میں اس نکتہ کی طرف یوں اشارہ کیا گیا ہے :-

در بدن داری اگر سوز حیات      ہست معراج مسلمان در صلوات (پس چہ باید کرد: ۵۰)  
 اسی نکتے کی مزید وضاحت "امرار خودی" میں اس طرح کی گئی ہے :-

لا الہ با شہد و گوہر نماز      قلب مسلم راجح اصغر نماز  
 در کف مسلم مثال خنجر است      قاتل فحشا و بخی و منکر است